



# ମୁଖ୍ୟମନ୍ତ୍ରୀଙ୍କ କାର୍ଯ୍ୟଳୟ

ବିଦେଶରୁ ଆସୁଥିବା ବ୍ୟକ୍ତିମାନଙ୍କ ପାଇଁ ପଞ୍ଜୀକରଣ ବାଧ୍ୟତାମୂଳକ  
ପଦର ହଜାର ଟଙ୍କା ପ୍ରୋସାହନ ଘୋଷଣା ଉଲ୍ଲଂଘନକାରୀ ଦଣ୍ଡିତ ହେବେ

ଭୁବନେଶ୍ୱର, ତା. ୧୭.୦୩.୨୦୨୦

ଅସାଧାରଣ ପରିସ୍ଥିତିରେ ଅସାଧାରଣ ପଦକ୍ଷେପ ଜରୁରୀ ଅଟେ । ଓଡ଼ିଶାବାସୀଙ୍କ ଜୀବନକୁ ସୁରକ୍ଷିତ ରଖିବା ପାଇଁ ରାଜ୍ୟ ସରକାର ସବୁପ୍ରକାର ଆଗୁଆ ପଦକ୍ଷେପ ଗ୍ରହଣ କରିବା ପାଇଁ ପ୍ରସ୍ତୁତ ଅଛନ୍ତି ।

ରାଜ୍ୟରେ COVID-19ର ସଂକ୍ରମଣକୁ ରୋକିବା ପାଇଁ ରାଜ୍ୟ ସରକାର ବିଭିନ୍ନ ପ୍ରତିଷେଧମୂଳକ ପଦକ୍ଷେପ ଗ୍ରହଣ କରିଛନ୍ତି । ବର୍ତ୍ତମାନ ପରିସ୍ଥିତିରେ ବିଦେଶରୁ ଓଡ଼ିଶାକୁ ଆସୁଥିବା ବ୍ୟକ୍ତିମାନେ ହିଁ ସଂକ୍ରମଣର ପ୍ରମୁଖ କାରଣ ଅଟନ୍ତି । କରୋନା ଭାଇରସର ସଂକ୍ରମଣକୁ ରୋକିବା ପାଇଁ ସାରା ବିଶ୍ୱର ବିଭିନ୍ନ ଦେଶରେ ସ୍କୁଲ୍ କଲେଜ ବନ୍ଦ ହେବା ସହିତ ଘରେ ରହି ଅଫିସ୍ କାର୍ଯ୍ୟ ସଂପାଦନ କରିବା ପାଇଁ Professional ମାନଙ୍କୁ ପରାମର୍ଶ ଦିଆଯାଇଛି । ଏହି ପରିପ୍ରେକ୍ଷୀରେ ବିଦେଶରୁ ବହୁ ସଂଖ୍ୟାରେ ଲୋକ ଓଡ଼ିଶାକୁ ଫେରି ଆସିବାର ସମ୍ଭାବନା ରହିଛି ।

ବିଦେଶରୁ ରାଜ୍ୟକୁ ଆସୁଥିବା ଯାତ୍ରୀମାନଙ୍କୁ ସଚେତନ କରିବା, ସଂକ୍ରମଣ ମୁକ୍ତକରିବା ଏବଂ Quarantineରେ ରଖିବା ପାଇଁ ଉତ୍ତମ ରାଜ୍ୟ ଓ କେନ୍ଦ୍ର ସରକାର ବିଭିନ୍ନ ସତର୍କତାମୂଳକ ପଦକ୍ଷେପ ଗ୍ରହଣ କରିଛନ୍ତି ।

ପରିସ୍ଥିତିକୁ ଫଳପ୍ରସ୍ତ ଭାବରେ ତଦାରଖ କରିବା ପାଇଁ ରାଜ୍ୟ ସରକାର ନିମ୍ନୋକ୍ତ ନିୟମାବଳୀ ଲାଗୁ କରିବା ପାଇଁ ନିଷ୍ପତ୍ତି ଗ୍ରହଣ କରିଛନ୍ତି । ସେଗୁଡ଼ିକ ହେଲା ;

୧) ବିଦେଶରୁ ଓଡ଼ିଶାକୁ ଆସୁଥିବା ସମସ୍ତ ବ୍ୟକ୍ତିଙ୍କ ପାଇଁ Tollfree No.104 କିମ୍ବା Online Portal <https://covid19.odisha.gov.in> ଜରିଆରେ ସେମାନଙ୍କ ପଞ୍ଜିକରଣକୁ ବାଧ୍ୟତାମୂଳକ କରାଯାଇଛି □



୨) ବିଦେଶରୁ ଓଡ଼ିଶାରେ ପହଞ୍ଚିବାର ୨୪ ଘଣ୍ଟା ମଧ୍ୟରେ ଏହି ପଞ୍ଜିକରଣ କରାଯିବା ଆବଶ୍ୟକ □ ଏଥିରେ ସଂପୃକ୍ତ ବ୍ୟକ୍ତିଙ୍କର Telephone Number ଏବଂ ସମସ୍ତ ଆବଶ୍ୟକ ତଥ୍ୟ ରହିବା ଜରୁରୀ □ ପହଞ୍ଚିବାର ୧୪ ଦିନ ପର୍ଯ୍ୟନ୍ତ ସେମାନେ ନିଜ ଘରେ ସଂପୂର୍ଣ୍ଣ ଅଲଗା ରହିବା (Home Quarantine) ଆବଶ୍ୟକ □ ଓଡ଼ିଶାରେ ପହଞ୍ଚିବା ପୂର୍ବରୁ ଆଗୁଆ ପଞ୍ଜିକରଣ ଏକ ସ୍ଥାନାନ୍ତରଣ ପଦକ୍ଷେପ ହେବ ଏବଂ ପରିସ୍ଥିତିକୁ ଭଲଭାବରେ ତଦାରଖ କରିବାପାଇଁ ସହାୟକ ହେବ □

୩) ପଞ୍ଜିକରଣ ଏବଂ Home Quarantine ପାଇଁ ସଂପୃକ୍ତ ବ୍ୟକ୍ତିଙ୍କୁ ପନ୍ଦର ହଜାର ଟଙ୍କା ପ୍ରୋତ୍ସାହନ ଭାବରେ ଦିଆଯିବ □

୪) Home Quarantine ସମୟରେ ନିୟମିତ ଭାବରେ ସେମାନଙ୍କର ଅବସ୍ଥିତି ସଂପର୍କରେ ଯାଞ୍ଚ କରାଯିବ ଏବଂ ନିର୍ଦ୍ଦିଷ୍ଟ ସଂଖ୍ୟକ phone call ଜରିଆରେ ସେମାନଙ୍କ ଉପରେ ନଜର ରଖାଯିବ ଏବଂ ଆବଶ୍ୟକ ତାଲୁକା ପରାମର୍ଶ ଦିଆଯିବ □

୫) ମାର୍ଚ୍ଚ ୪ ତାରିଖ ଦିନ କିମ୍ବା ତା ପରେ ରାଜ୍ୟରେ ପ୍ରବେଶ କରିଥିବା ବ୍ୟକ୍ତିମାନଙ୍କୁ ପଞ୍ଜିକରଣ କରିବା ପାଇଁ ଆସନ୍ତାକାଲି ସକାଳ ୬ ଚାରୁ ମାର୍ଚ୍ଚ ୧୯ ସକାଳ ୬ଟା ପର୍ଯ୍ୟନ୍ତ ୪୮ ଘଣ୍ଟା ସମୟ ଦିଆଯାଇଛି □ ଏହାଦ୍ୱାରା ଏହି ସମୟ ମଧ୍ୟରେ ବିଦେଶରୁ ରାଜ୍ୟରେ ପ୍ରବେଶ କରିଥିବା ସମସ୍ତ ବ୍ୟକ୍ତିମାନଙ୍କ ଅବସ୍ଥିତି ଯାଞ୍ଚ କରାଯିବା ସହିତ ସେମାନଙ୍କ ସ୍ଥାୟୀ ଉପରେ ନଜର ରଖାଯାଇପାରିବ □ ସେମାନଙ୍କୁ Home Isolation ସଂପର୍କରେ ସଚେତନ କରାଯାଇ ପରିସ୍ଥିତିର ଫଳପ୍ରସ୍ତୁତ ତଦାରଖ କରାଯାଇପାରିବ □

୬) ଆବଶ୍ୟକ କ୍ଷେତ୍ରରେ ଯାତ୍ରୀମାନଙ୍କର ଆତ୍ମୀୟ ଓ ବନ୍ଧୁମାନେ ମଧ୍ୟ ସେମାନଙ୍କ ପାଇଁ ପଞ୍ଜିକରଣ କରିପାରିବେ □

୭) ଏହି ନିୟମାବଳୀକୁ ଉଲ୍ଲଂଘନ କରୁଥିବା ବ୍ୟକ୍ତିମାନଙ୍କୁ ଭାରତୀୟ ପିଙ୍ଗଳ କୋର୍ଟ ଓ ଭାରତୀୟ ଦଣ୍ଡବିଧି ଆଇନ ଅନୁଯାୟୀ ଦଣ୍ଡିତ କରାଯିବ □



୮) ବିଦେଶରୁ ଆସୁଥିବା ଯାତ୍ରୀମାନେ COVID-19ର ବାହକ ହେବାର ବହୁତ ଆଶଂକା ରହିଛି □ ତେଣୁ ଓଡ଼ିଶାବାସୀଙ୍କୁ ସଂକ୍ରମଣରୁ ରକ୍ଷାକରିବା ପାଇଁ ରାଜ୍ୟ ସରକାର ଏହିସବୁ ପଦକ୍ଷେପ ଗ୍ରହଣ କରିଛନ୍ତି □

ଏହି ନିୟମାବଳୀ ଆସନ୍ତା ଅପ୍ରେଲ ୧୫ ତାରିଖ ପର୍ଯ୍ୟନ୍ତ ବଳବତ୍ତର ରହିବ □ ଆବଶ୍ୟକ ହେଲେ ଏହି ସମୟ ସୀମା ଆହୁରି ବୃଦ୍ଧି କରାଯାଇପାରେ □

ବିଦେଶରୁ ଓଡ଼ିଶାକୁ ଆସୁଥିବା ସମସ୍ତ ବ୍ୟକ୍ତିମାନଙ୍କୁ ଏହି ନିୟମାବଳୀକୁ କଡ଼ାକଡ଼ିଭାବେ ପାଳନକରିବା ପାଇଁ ରାଜ୍ୟ ସରକାର ଅନୁରୋଧ କରୁଛନ୍ତି ଏବଂ କରୋନା ଭାଇରସ୍ ସଂକ୍ରମଣରୁ ଓଡ଼ିଶା ବାସୀଙ୍କୁ ସୁରକ୍ଷିତ ରଖିବାପାଇଁ ରାଜ୍ୟ ସରକାରଙ୍କ ଉଦ୍ୟମରେ ସମସ୍ତଙ୍କ ସହଯୋଗ କାମନା କରୁଛନ୍ତି □

ଆପଣଙ୍କ କାର୍ଯ୍ୟଦ୍ୱାରା ଆପଣ ନିଜକୁ, ନିଜ ପରିବାରକୁ, ନିଜ ପଡୋଶୀମାନଙ୍କୁ ଏବଂ ସର୍ବୋପରି ଓଡ଼ିଶାକୁ ସୁରକ୍ଷିତ ରଖିପାରିବେ □

ଏହି ନିୟମାବଳୀ ସଂପର୍କରେ ବ୍ୟାପକ ପ୍ରଚାର ଓ ପ୍ରସାରପାଇଁ ରାଜ୍ୟ ସରକାର ପଞ୍ଚାୟତିରାଜ ଅନୁଷ୍ଠାନ, ଗଣମାଧ୍ୟମ ଏବଂ ବିଦେଶରେ ଥିବା ଓଡ଼ିଆ ଆସୋସିଏସନ୍ ମାନଙ୍କୁ ଅନୁରୋଧ କରୁଛନ୍ତି □